



စာပေဝိမာန်စာမူဆုရှ

မနောမြေက လာချိန်

တိုင်းရင်းသား

မြတ်ဝေတိုး
ပညာရေးတက္ကသိုလ်



စာရေးသူ၏ အမှာ စာ

စာရေးသူသည် ကချင်ပြည်နယ်တွင် နိုင်ငံ့ဝန်ထမ်းဘဝဖြင့် တာဝန်ထမ်းဆောင်ခဲ့သည် မှာ (၅)နှစ်ခန့် ကြာခဲ့သည်။ ။ ထိုစဉ်၌ ကချင်ပြည်နယ်အတွင်းရှိ တိုင်းရင်းသား ကချင်မျိုးနွယ်စုဝင်များ နှင့် ရင်းနှီးမှု၊ ခင်မင်မှုများ ရရှိခဲ့သည်။ ။

ကချင်မျိုးနွယ်စုဝင်များ နှင့် ရင်းနှီးခင်မင်မှုများ ရရှိလာသည် နှင့် သူတို့ ၏ ရိုးရာယဉ်ကျေးမှု ပွဲလမ်းသဘင်များ ၊ အခမ်းအနားများ ၊ နိုင်ငံတော် အခမ်းအနားများ ၊ ပြည်နယ်အဆင့်၊ မြို့နယ်အဆင့် အခမ်းအနားများ တွင် လည်း ကချင်တိုင်းရင်းသားတို့ နှင့်အတူ ပါဝင်ခဲ့ရဖူးခြင်းများလည်း ရှိပါ သည်။ ။

ဤသို့ နှစ်ကာလရှည်ကြာစွာ အတူနေထိုင်ခြင်း၊ လုပ်ငန်းကိစ္စရပ်များ တွင် အတူပါဝင် ဆောင်ရွက်ခြင်းတို့ မှ အစပြု၍ သူတို့ ၏ ဝတ်စားဆင်ယင်ထုံးဖွဲ့မှုများ ၊ ရိုးရာအကများ ၊ ရိုးရာတေး သီချင်းများ ၊ ဓလေ့စရိုက်များကို သိခဲ့မြင်ခဲ့ရသည်။ ။ ကချင်တိုင်းရင်းသား မျိုးနွယ်စုဝင်များ နှင့် ပြောဆိုဆက်ဆံရခြင်း များ ပြားလာသောအခါ သူတို့ ၏ စကားသံဝဲအောအော အသံများ နှင့် ပြောဆို ဆက်ဆံခြင်း၊ ဓလေ့ရိုးရာများ ၊ စရိုက်သဘာဝများ ၊ လူမှုဘဝပုံစံများကို စာရေးသူ အနီးကပ် လေ့လာ သိရှိခဲ့ရပါသည်။ ။

ထို့ကြောင့်လည်း သူတို့ ဘဝ၊ သူတို့ အကြောင်း၊ သူတို့ ယဉ်ကျေးမှု၊
ဓလေ့ထုံးစံများကို မှတ်တမ်းအဖြစ် တင်ကျန်ခဲ့စေရန် ရည်ရွယ်၍ ကချ
င်မျိုးနွယ်စုဝင် တိုင်းရင်းသားတို့ ၏ အကြောင်း ကို သုတေသနပြု
ရေးဖွဲ့ခဲ့ပါသည်။ ။

‘လီဆူတိုင်းရင်းသားတို့ ဘဝဓလေ့’ ‘ဂျိန်ဖော့သွေးချင်းတို့ ၏ ဘဝအ
လှ’၊ ‘မြန်ပြည် မြောက်ဖျားက ရဝမ်သွေးချင်းများ’၊ ‘လော်ဝေါရိုးရာယဉ်
ကျေးမှုဓလေ့များ’၊ ‘ကချင်ရိုးရာအက ပဒေသာ’၊
‘ကချင်တိုင်းရင်းသားရိုးရာဝတ်စားဆင်ယင်ထုံးဖွဲ့မှုများ’ စသည့် စာအု
ပ်များကို ရေးသားခဲ့ပါသည်။ ။ ယခုတစ်ဖန် ကချင်တိုင်းရင်းသားမျိုးနွယ်
စုဝင်ဖြစ်သည့် လာချိဒ်တိုင်းရင်းသား တို့ ၏ ဘဝအကြောင်း၊
သမိုင်းအကြောင်းခြင်းရာများ ၊ ရိုးရာဓလေ့များ ၊
ယဉ်ကျေးမှုများကိုလည်း စာတစ်အုပ်အဖြစ် ရေးသားခဲ့ပါသည်။ ။

ထိုသို့ရေးသားရာတွင် ကချင်ပြည်နယ်၌ စာရေးသူ တာဝန်ထမ်း
ဆောင်စဉ် လွန်ခဲ့သောနှစ် များ စွာက လက်လှမ်းတစ်မှီ ရယူစုဆောင်း
ထားချက်များ နှင့် တစ်နှစ်တစ်ကြိမ် ကချင်ပြည်နယ်သို့ သွားရောက်ကာ
လေ့လာသုတေသနပြု၍ လည်း လိုအပ်သည့် အကြောင်းအရာများကို
ထပ်မံ ဖြည့်ဆည်းရေးသားခဲ့ပါသည်။ ။

ယခုအခါ လာချိဒ်တိုင်းရင်းသားများ အကြောင်းကို ရေးစဉ်၌ လာချိ
ဒ်တိုင်းရင်းသား ခေါင်းဆောင်ကြီး ဦးစခန့်တိန့်ယိန်း (ကချင်အထူးဒေ
သ (၁) ခေါင်းဆောင်ကြီး) သည် လည်း အမျိုးသားလွှတ်တော် ကိုယ်စား
လှယ်အဖြစ် နေပြည်တော်၌ ရောက်ရှိနေစဉ် စာရေးသူက ဦးစခန့်တိန့်
ယိန်းထံ ဆက်သွယ်ခဲ့ရာ ဦးစခန့်တိန့်ယိန်းက စာရေးသူအား ကားဖြင့်
သူ့အိမ်သို့ လာရောက်ခေါ်ပါသည်။ ။ သူ့အိမ်၌ ဧည့်ဝတ်ပြုဧည့်ခံ၍ တွေ့

ဆုံခဲ့ပါသည်။ ။ သူ့ထံမှ စာရေးသူ သိလို သည် များကိုလည်း မေးမြန်းရ
ယူခဲ့ပါသည်။ ။

သို့ဖြစ်၍ စာရေးသူယခုရေးသားသော ‘မနောမြေက လာချိန်တိုင်းရ
င်းသား’ စာအုပ်သည် လာချိန်တိုင်းရင်းသားများ အတွက်ဖြစ်စေ၊ စာပေ
လေ့လာသူ သုတေသနပြုသူများ အတွက်ဖြစ်စေ၊ မြန်မာစာပေလောက
၌ ဖြစ်စေ တစ်စုံတစ်ခုသော အတိုင်းအတာအထိ အထောက်အကူပြုနိုင်
လိမ့်မည် ဟု ယုံကြည်မိပါသည်။ ။

မြတ်ဝေတိုး (ပညာရေးတက္ကသိုလ်)

ရက်စွဲ ။ ။ ၁၈.၁.၂၀၁၃

သို့

ဦးမြတ်ဝေတိုး

ကျောင်းအုပ်ကြီး

အ.ထ.က (၃) ရွှေပြည်သာမြို့နယ်၊

၀၉၂၅၀၇၉၆၃၃၁

ရက်စွဲ၊ ၂၀၁၃ ခုနှစ်၊ ဇန်နဝါရီလ၊ (၂၆)။

ကျေးဇူးတင်ရှိပါကြောင်း မိတ်ဆက်စာ

စာရေးဆရာ မြတ်ဝေတိုး (ပညာရေးတက္ကသိုလ်)က လာချိန်တိုင်းရင်းသားလူမျိုးတို့ နှင့် စပ်လျဉ်းသည့် စာအုပ်ရေးသားထုတ်ဝေရန် ရှိနေပါကြောင်း အမှာ စာရေးပေးရန် ပြောပါသည်။ ။

ကျွန်တော်တို့ လာချိန်တိုင်းရင်းသားလူမျိုးသည် မဖွံ့ဖြိုးမတိုးတက်နိုင်ဘဲ ခေတ်နောက်ကျ ကျန်နေသည့် လူမျိုးဖြစ်နေပါသဖြင့် ကျွန်တော်တို့ လူမျိုးအကြောင်း စာအုပ်ရေးသားထုတ်ဝေမည် ဆိုသည် ကို အထူးပဲ ဝမ်းမြောက်ဝမ်းသာ ဖြစ်ရပါသည်။ ။ စာရေးဆရာ ဦးမြတ်ဝေတိုးကို အထူးပဲ ကျေးဇူးတင်ပါသည်။ ။

ကျွန်တော်တို့ လာချိဒ်လူမျိုးသည် ပညာမတတ်ကြသေးပါဘူး၊ လူမှု ဘဝဖွံ့ဖြိုးမတိုးတက် သေးပါဘူး၊ စားဝတ်နေထိုင်ရသည့်ဘဝ အလွန် နောက်ကျပြီး ဆင်းရဲနွမ်းပါးသည့်အဆင့်မှ နေ ရုန်းထ နိုင်ခြင်းမရှိသေး ပါဘူး။

ဖွံ့ဖြိုးတိုးတက်ရေးအတွက် အခြေခံအရင်းအမြစ်အနေအထားနှင့် အခွင့်အလမ်းကောင်း မရရှိသေးပါဘူး၊ ကျွန်တော်တို့ လူမျိုးအတွက် တ ည်ငြိမ်အေးချမ်းသည့် ဘဝပတ်ဝန်းကျင်ကို မျှော်လင့်တောင့်တနေကြရ ပါသည် ။ ပညာရေး၊ ကျန်းမာရေး၊ စီးပွားရေးများ ဘက်စုံတည်ဆောက် ထူထောင်နိုင်သည့် အခွင့်အလမ်းကောင်း အမြန်ဆုံးရရှိနိုင်ရန် ဆုမွန် ကောင်း တောင်းနေရပါသည် ။ ကျွန်တော်တို့ ကဲ့သို့ ဆင်းရဲဒုက္ခရောက် နေရသည့် လူမျိုးပြည်သူတွေကို ဘေးဆိုးကပ်ဆိုးများ နှင့် အန္တရာယ်အ မျိုးမျိုးမှ ကာကွယ်စောင့်ရှောက်ပေးနိုင်သည့် အစိုးရ၊ ဒီမိုကရေစီစနစ်၊ လူ့အခွင့်အရေး ရရှိမှုတွေ အမြန်ဆုံးလွှမ်းခြုံမှု ရရှိလိုပါသည် ။

လာချိဒ်လူမျိုးအကြောင်း သိသူကလည်း နည်းပါသည် ။ စာအုပ်ရေး သားထုတ်ဝေထားခြင်း လည်း နည်းပါသည် ။ ယခုကဲ့သို့ ဆရာကြီး ဦးမြတ်ဝေတိုးက လာချိဒ်လူမျိုးအကြောင်းအရာပါသည့် စာအုပ်ရေး သားထုတ်ဝေခြင်းဖြင့် လာချိဒ်တိုင်းရင်းသားလူမျိုးတို့ အပေါ် မေတ္တာစေ တနာပွားများ ပြီး ခင်မင်ရင်းနှီး ချစ်ကြည်လိုမှုများ ဖြစ်ပွားစေမည်ဟူ၍ လည်း ကျေနပ်ဂုဏ်ယူမိပါသည် ။ လာချိဒ် လူမျိုးကိုလည်း နိုးကြားသိမြ င်လာစေပါလိမ့်မည်။

ဆရာကြီး ဦးမြတ်ဝေတိုးအပေါ်မှာ လည်း လာချိဒ်လူမျိုးတို့ က ချစ်ခြင်းမေတ္တာပွားများ လျက် ချီးကျူးဂုဏ်ပြုကြမည် ဖြစ်ပါသည် ။

လေးစားမှုဖြင့်

ဦးစုန်တိန်ယိန်း

လာချိန်လူမျိုးစာပေနှင့်ယဉ်ကျေးမှုအဖွဲ့နာယက၊

အမျိုးသားလွှတ်တော်ကိုယ်စားလှယ်၊
